

Бо Фармоиши Вазири нақлиёти
Ҷумҳурии Тоҷикистон аз
аз « 12 » « 02 » соли 2026, № 28
тасдиқ карда шудааст.

Дастурамали
мансабии мутахассиси пешбари бахши аудити дохилии
Вазорати нақлиёти Ҷумҳурии Тоҷикистон

1. Муқаррароти умумӣ

1.1. Номи мансаб – мутахассиси пешбари бахши аудити дохилии Вазорати нақлиёти Ҷумҳурии Тоҷикистон.

1.2. Мансаби мазкур тибқи Феҳрести мансабҳои давлатии Ҷумҳурии Тоҷикистон ба мансабҳои категорияи шашум мансуб аст.

1.3. Мутахассиси пешбари бахши аудити дохилии Вазорати нақлиёти Ҷумҳурии Тоҷикистон (минбаъд – мутахассиси пешбари бахш) аз тарафи Вазири нақлиёти Ҷумҳурии Тоҷикистон (минбаъд-Вазир) бо риояи талаботи таҳассусӣ тибқи тартиби муқарраргардида ба мансаб таъин ва озод карда мешавад.

1.4. Ишғолкунандаи мансаби мазкур ба мудир ва сармутахассиси бахш тобеъ ва ҳисоботдиҳанда мебошад.

1.5. Дар давраи муваққатан ҳозир набудани мутахассиси пешбари бахш, иҷрои ўҳдадорихои мансабии ӯ ба сармутахассиси бахш воғузур карда мешавад.

1.6. Мутахассиси пешбари бахш бо роҳбарони воҳидҳои сохтории Вазорат, сохторҳои ҳудудии он, воҳидҳои сохтории мақомоти иҷроияи марказӣ ва маҳаллии ҳокимияти давлатӣ, мақомоти худидоракунии маҳаллӣ дар самти фаъолияти Бахш ҳамкорӣ менамояд.

2. Талаботҳои таҳассусӣ

2.1 Барои ишғолкунандаи мансаби мутахассиси пешбари бахш талаботи таҳассусии зерин муқаррар карда мешавад:

- таҳсилоти олии касбӣ муҳосибӣ, иқтисодчӣ ва ҳуқуқшиносӣ;
- 1 сол собиқаи умумии меҳнатӣ;
- донишдони Конститутсияи Ҷумҳурии Тоҷикистон, қонунҳо, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои уҳдадорихои мансабии мутахассиси пешбари бахшро ба танзим мебароранд;
- донишдони таърих, фарҳанг, муқаддасоти миллӣ, забони давлатӣ;
- одобу ахлоқи шоиста, ҳисса баланди эҳтиром нисбат ба ҳуқуқ ва озодиҳои инсон, шаҳрвандон ва ҳамкорон;
- малакаи хуби муошират бо аҳли ҷомеа, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;
- малакаи кор бо компютер ва технологияҳои дигари иттилоотӣ;
- дигар талаботи муқаррарнамудаи қонунгузориҳои Ҷумҳурии Тоҷикистон;

3. Ҳуқуқҳо

3.1 Мутахассиси пешбари бахш дорои ҳуқуқҳои зерин мебошад:

- аз мақомоти дахлдор маълумот ва маводҳои барои иҷрои босифат ва саривактии уҳдадорӣҳои мансабӣ зарурро бо тартиби муқарраргардида талаб карда гирад;
 - дар доираи ваколатҳои худ дар баррасӣ ва қабули қарор аз рӯи масъалаҳои ба уҳдадорӣҳои мансабии ӯ дахлдошта иштирок намояд;
 - ба роҳбари воҳиди сохторӣ ё роҳбари мақоми давлатӣ дар доираи уҳдадорӣҳои мансабӣ ва фаъолияти воҳиди сохторӣ оид ба муқаммал намудани самти кор таклиф пешниҳод намояд;
 - дар баррасии масъалаҳои ба фаъолияти бахш дахлдошта ва қабули қарор аз рӯи онҳо иштирок намояд;
 - маводҳои дар ихтиёри Вазорат ва бахш қарордоштаро омӯзад;
 - бо тартиби муқарраргардида иҷрои масъалаҳои таҳти назорати бахш қарордоштаро аз мақомоти дахлдор ва ё шахсони мансабдор талаб намояд.
- дигар ҳуқуқҳои муқаррарнамудаи қонунгузори Ҷумҳурии Тоҷикистон.

4. Уҳдадорӣҳои мансабӣ

4.1 Уҳдадорӣҳои мансабии мутахассиси пешбари бахш аз инҳо иборат мебошанд:

- Конститутсия, қонунҳо ва дигар санадҳои меъёрии ҳуқуқии Ҷумҳурии Тоҷикистон ва меъёрҳои эътирофнамудаи байналмиллалӣ аудити дохилӣ ва талаботи Кодекси одоби касбии аудиторҳоро риоя намояд;
- назорати таъмин намудани иҷрои саривактӣ ва босифати тамоми ҳуҷжатҳои муҳими давлатӣ, аз ҷумла қонунҳо, санадҳои меъёрии ҳуқуқии Президенти Ҷумҳурии Тоҷикистон, Ҳукумати Ҷумҳурии Тоҷикистон, супоришҳои Сарвазирӣ Ҷумҳурии Тоҷикистон ва муовини ӯ, Роҳбари Дастгоҳи иҷроияи Президенти Ҷумҳурии Тоҷикистон ва муовини ӯ, дархостҳо, супоришҳои мақомоти болоӣ ва фармону фармоишҳои роҳбарияти мақомот;
- дар санҷишҳои фаъолияти мақомоти давлатӣ оид ба риояи қонунгузори Ҷумҳурии Тоҷикистон ва санадҳои меъёрии ҳуқуқии соҳа иштирок мекунад ва аз натиҷаи санҷиш ҳисобот манзур менамояд;
- ҷиҳати бартараф намудани камбудӣҳо ва номутобиқатҳои дар рафти гузаронидани аудит ошкоргардида тавсияҳо пешниҳод намояд;
- аз натиҷаи аудити гузаронида шуда ба мудирӣ бахши аудити дохилӣ ҳисобот пешниҳод намояд;
- бо супориши роҳбари воҳиди сохторӣ ё роҳбари мақоми давлатӣ дар қори комиссияҳо, гурӯҳҳои қорӣ мақоми давлатӣ, ҷаласаҳо, машваратҳо, семинарҳо ва дигар ҷорабинӣҳои мақоми давлатӣ иштирок намуда, ба роҳбари воҳиди сохторӣ гузориш ва ҳисобот пешниҳод менамояд;
- меъёрҳои муқаррар намудаи Кодекси одоби хизматчиӣ давлатии Ҷумҳурии Тоҷикистон, Кодекси одоби касбии аудиторони дохилӣ ва кодекси одоби дохилидоравиро дастури фаъолияти худ қарор дода, ҳолатҳои бархӯрди манфиатҳоро ҳангоми иҷрои уҳдадорӣҳои мансабӣ истисно намояд;
- оид ба гардиши ҳуҷжатҳои воридотӣ ва содиротӣ ба мудирӣ бахш ахборот пешниҳод менамояд;
- назорати иҷрои саривактии супоришҳои назоратӣ ва робита бо шӯъбаи коргузорӣ ва назорат;

- дигар ҳуқуқҳои муқаррарнамудаи қонунгузори Чумҳурии Тоҷикистон.

5. Масъулият

5.1 Мутахассиси пешбари бахш дорои чунин масъулиятҳо мебошад:

- иҷро накардан ё ба таври дахлдор иҷро накардани уҳдадориҳои мансабӣ, ки дар дастурамали мансабӣ пешбинӣ шудаанд;

- риоя накардани мавҷудиятҳои, ки қонунҳои Чумҳурии Тоҷикистон «Дар бораи хизмати давлатӣ» ва «Дар бораи муқовимат ба коррупсия» муқаррар намудаанд;

- барои риоя накардани муқаррароти Қонуни Чумҳурии Тоҷикистон «Дар бораи танзими ҷашну маросим»;

- барои риоя накардани меъёрҳои муқаррарнамудаи Кодекси одоби хизматчиҳои давлатии Чумҳурии Тоҷикистон ва Дастурамали одоби касбии кормандони соҳаи нақлиёти Чумҳурии Тоҷикистон ҳангоми иҷрои уҳдадориҳои мансабӣ;

- барои риоя накардани муқаррароти қарори Ҳукумати Чумҳурии Тоҷикистон аз 23 июни соли 2025, №355 «Дар бораи Дастурамали намунавии коргузори дар мақомоти давлатӣ, корхона, муассиса ва ташкилотҳои дигари давлатии Чумҳурии Тоҷикистон;

- барои ошкор намудани сирри хизматӣ, давлатӣ ва сирри дигаре, ки бо санадҳои меъёрии ҳуқуқии Чумҳурии Тоҷикистон ҳифз карда мешаванд;

- барои риоя накардани интизоми меҳнатӣ ва қоидаҳои тартиботи дохилӣ;

- барои пешниҳод накардан ва ё пешниҳоди нодурусти эълomiaҳо оид ба андоз аз даромад ва оид ба вазъи молу мулкҳои хизматчиҳои давлатии маъмури дар муҳлатҳои муқарраргардида;

- барои ғайримаксаднок истифода бурдан ва ё вайрон намудани моликияти давлатии вобастакардашуда;

- дигар масъулияти муқаррарнамудаи қонунгузори Чумҳурии Тоҷикистон.

6. Муқаррароти хотимаӣ

6.1 Дастурамалҳои мансабӣ дар як нусхаи аслии тартиб дода мешаванд. Нусхаи аслии дастурамалҳои мансабӣ баъди тасдиқ дар ҳадамоти кадрӣ нигоҳ дошта мешавад. Ҳадамоти кадрӣ баъди гирифтани имзо ва нишон додани ному насаб ва сана дар китоби бақайдгирии дастурамалҳои мансабӣ нусхаи дастурамалро барои иҷрои уҳдадориҳои мансабӣ ба хизматчиҳои давлатии маъмури месупорад.

6.2 Роҳбарони воҳидҳои сохтори мақомоти давлатӣ барои истифодаи хизматӣ ба нусхаи электронии дастурамалҳо дар системаи идораи ҳуҷҷатҳо дастрасӣ доранд. Дастрасӣ ба ҳуҷҷатҳо ба таври худкор Дар системаи мазкур сабт мегардад.

Мувофиқа карда шуд:

Мудири Бахши аудити дохилӣ _____ Гафорзода Б.

Сардори Шӯъбаи кадрҳо

ва корҳои махсус _____ Ҳодизода К.Ҳ.

Мудири Бахши ҳуқуқ _____

Латифи М.М.

Шинос шуд:

Мутахассиси пешбари Бахши аудит _____